

Partijiet fil-kawża prinċipali

Rikorrent: MC

Konvenut: Direktor na Direktsia "Obzhalvane i danachno-osiguritelna praktika" Veliko Tarnovo pri Tsentralno upravljenje na Natsionalnata agentsia za prihodite

Domandi preliminari

- 1) L-interpretazzjoni kongunta tal-Artikolu 9 tal-Konvenzjoni li saret fuq il-bażi ta' l-Artikolu K.3 tat-Trattat dwar l-Unjoni Ewropea, dwar il-protezzjoni ta' l-interessi finanzjarji tal-Komunitajiet Ewropej (ĠU Edizzjoni Speċjali bil-Malti, Kapitolu 19, Vol. 8, p. 57) u tad-dispożizzjonijiet tal-Artikolu 273 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾ tippermetti, fil-qasam armonizzat tal-VAT, strument tad-dritt nazzjonali bħal dak previst fid-dispożizzjoni nazzjonali tal-Artikolu 19(2) tad-Danachno-o-siguritenen protsesualen kodeks (il-Kodiċi Proċedurali fil-Qasam tat-Taxxa u tas-Sigurtà Soċjali, iktar 'il quddiem id-"DOPK"), li l-applikazzjoni tiegħu twassal għat-tnissil sussegwenti ta' responsabbiltà *in solidum* għal persuna fiżika li ma hijiex persuna taxxabli, li ma hijiex responsabbli għall-hlas tal-VAT iżda li l-aġir diżonest tagħha wassal sabiex ma tithallasx il-VAT mill-persuna ġuridika li hija persuna taxxabli u li kienet responsabbli għall-hlas tal-VAT?
- 2) L-interpretazzjoni tad-dispożizzjonijiet imsemmija u l-applikazzjoni tal-prinċipju ta' proporzjonalità jippermettu strument tad-dritt nazzjonali, previst fid-dispożizzjoni tal-Artikolu 19(2) tad-DOPK, li jipprovdi għal interessi moratorji fir-rigward tal-VAT li ma tkunx thallset fil-hin mill-persuna taxxabli?
- 3) Imur kontra l-prinċipju ta' proporzjonalità strument tad-dritt nazzjonali, previst fid-dispożizzjoni tal-Artikolu 19(2) tad-DOPK, f'sitwazzjoni fejn il-hlas tardiv tal-VAT, li ta lok għal interessi fuq id-dejn tal-VAT, ma jkunx dovut għall-aġir tal-persuna fiżika li ma hijiex persuna taxxabli iżda għall-aġir ta' terz jew għall-fatt li jsejtnu ċirkustanzi oġġettivi?

⁽¹⁾ ĠU 2006, L 347, p. 1, rettifika fil-ĠU 2007, L 335, p. 60.

Talba għal deċiżjoni preliminari mressqa mill-Bezirksgericht Bleiburg (l-Awstrija) fit-8 ta' Jannar 2021 – LKW WALTER Internationale Transportorganisation AG vs CB et

(Kawża C-7/21)

(2021/C 88/25)

Lingwa tal-kawża: il-Ġermaniż

Qorti tar-rinviju

Bezirksgericht Bleiburg

Partijiet fil-kawża prinċipali

Rikorrent: LKW WALTER Internationale Transportorganisation AG

Konvenuti: CB, DF, GH

Domandi preliminari

- 1) L-Artikoli 36 u 39 tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali ⁽¹⁾, moqrija flimkien mal-Artikolu 47 tal-Karta tad-Drittijiet Fundamentali tal-Unjoni Ewropea kif ukoll mal-prinċipji ta' effettività u ta' ekwivalenza (prinċipju ta' kooperazzjoni leali previst fl-Artikolu 4(3) TUE), għandhom jiġu interpretati fis-sens li jipprekludu leġiżlazzjoni ta' Stat Membru li tipprevedi li l-uniku rimedju kontra digriet ta' eżekuzzjoni forzata mogħti minn qorti mingħajr proċedura kontradittorja minn qabel u mingħajr titolu eżekuttiv, u biss fuq il-bażi tal-allegazzjonijiet tal-parti li qiegħda titlob l-eżekuzzjoni, huwa oppożizzjoni, li għandha ssir fil-lingwa ta' dan l-Istat Membru fi żmien 8 ijiem, inkluż meta d-digriet ta' eżekuzzjoni forzata jiġi nnotifikat fi Stat Membru ieħor, flingwa li d-destinatarju ma jifhimx u, meta l-oppożizzjoni ssir fi żmien 12-il jum, din tiġi miċhuda bħala tardiva?
- 2) L-Artikolu 8 tar-Regolament (KE) Nru 1393/2007 tal-Parlament Ewropew u tal-Kunsill tat-13 ta' Novembru 2007 dwar is-servizz fl-Istati Membri ta' dokumenti ġudizzjarji u extra-ġudizzjarji fi kwistjonijiet ċivili jew kummerċjali (servizz ta' dokumenti) u li jhassar ir-Regolament tal-Kunsill (KE) Nru 1348/2000 ⁽²⁾, moqri flimkien mal-prinċipji ta' effettività u ta' ekwivalenza, għandu jiġi interpretat fis-sens li jipprekludi miżura nazzjonali li tipprevedi li n-notifika tal-formola standard li tinsab fl-Anness II, li tinforma lid-destinatarju rigward id-dritt tiegħu li jirrifjuta li jirċievi l-att fi żmien ġimgha, tiskatta wkoll id-dekorrenza tat-terminu ta' 8 ijiem għall-preżentata ta' rikors kontra d-digriet ta' eżekuzzjoni forzata li huwa nnotifikat simultanjament?

- 3) L-Artikolu 18(1) tat-Trattat dwar il-Funzjonament tal-Unjoni Ewropea għandu jiġi interpretat fis-sens li jipprekludi leġiżlazzjoni ta' Stat Membru li tipprevedi bħala rimedju kontra d-digriet ta' eżekuzzjoni forzata l-oppożizzjoni, li għandha ssir u tiġi mmotivata fi żmien 8 ijiem, u li dan it-terminu japplika wkoll meta d-destinatarju tad-digriet ta' eżekuzzjoni forzata jkun stabbilit fi Stat Membru iehor u meta l-imsemmi digriet ma jkun redatt la fil-lingwa uffiċjali tal-Istat Membru li fih dan id-digriet jiġi nnotifikat, u lanqas flingwa li d-destinatarju tad-digriet jifhem?

⁽¹⁾ ĠU 2012, L 351, p. 1.

⁽²⁾ ĠU 2007, L 324, p. 79, rettifika fil-ĠU 2015, L 68, p. 91.

**Talba għal deċiżjoni preliminari mressqa mil-Landgericht Köln (il-Ġermanja) fit-8 ta' Jannar 2021 –
Germanwings GmbH vs KV**

(Kawża C-8/21)

(2021/C 88/26)

Lingwa tal-kawża: il-Ġermaniż

Qorti tar-rinviju

Landgericht Köln

Partijiet fil-kawża prinċipali

Rikorrent: Germanwings GmbH

Konvenut: KV

Domanda preliminari

Strajk mill-impjegati tat-trasportatur tal-ajru stess imsejjah minn sindakat jikkostitwixxi ċirkustanza straordinarja fis-sens tal-Artikolu 5(3) tar-Regolament (KE) Nru 261/2004 tal-Parlament Ewropew u tal-Kunsill tal-11 ta' Frar 2004 li jistabbilixxi regoli komuni dwar il-kumpens u l-assistenza għal passigġieri fil-każ li ma jithallewx jitolgħu u ta' kancellazzjoni jew dewmien twil ta' titjiriet, u li li jhassar ir-Regolament (KEE) Nru 295/91? ⁽¹⁾

⁽¹⁾ ĠU Edizzjoni Speċjali bil-Malti, Kapitolu 7, Vol. 8, p. 10.

**Talba għal deċiżjoni preliminari mressqa mil-Landgericht Köln (il-Ġermanja) fit-8 ta' Jannar 2021 –
AX vs Deutsche Lufthansa AG**

(Kawża C-9/21)

(2021/C 88/27)

Lingwa tal-kawża: il-Ġermaniż

Qorti tar-rinviju

Landgericht Köln

Partijiet fil-kawża prinċipali

Rikorrent: AX

Konvenut: Deutsche Lufthansa AG